

Rajtni Kif Niftel?

Simone Inguanez

rajtni

kif niftel u ninqata', kemm insir hafifa, nisker
gwinħajja jperpru, irewħu, iperpru, jinku
sħab iħares ċass 'il fuq – jixxengel / fiż-żiffa bajda
ta' gwinħajja, jibza' li nikinsu
qiegħa f'nifs
?

rajtu

is-sħab ċelesti – lelà – fidda matta skura
mmartellata, fej' jorqdu l-istilel ċkejnkna
fej' jistaħba l-qamar, sa ma tegħja x-xemx
u taħtu l-frac – mikul u mgerrem – ta' gzejjer
kafellatte – ħodor – suwed – grizi
imraqqa' dellijiet, xmajjar, nixxigħat, muntanji
inċanati, illimati, imnaqqxa, imżarrda
ffjuriti rqaq : fjuri jdejhom miftuħin
– merfugħa jxejrulna, jonkella
lesti ħa jilqgħuna
'k niżgarraw
?